

L-Erbgha 11 ta' Settembru 2013

87. Jistieden lill-Istati Membri jippromwovu l-aċċess ghan-nisa żgħażaġh għas-suq tax-xogħol, jiehdu miżuri li jhalluhom jibqgħu impjegati, filwaqt li jiffokaw fuq impjegi ta' kwalità u tkabbir professjonali, u jagħlqu d-differenzi fir-rigward tad-dhul fis-suq tax-xogħol, tal-karrieri u tal-paġi li minn dejjem ikkaratterizzaw ir-relazzjoni bejn in-nisa u l-irġiel fil-post tax-xogħol;

88. Hu tal-fehma li l-ghajnuna ghan-nisa biex jirritornaw lura fis-suq tax-xogħol tirrikjedi soluzzjonijiet multidimensjonali ta' politika li jinkludu t-taħriġ tul il-hajja u azzjoni għall-ġlieda kontra x-xogħol prekarju u l-promozzjoni ta' xogħol bidrittijiet u prattiki divrenzjati ta' organizzazzjoni tax-xogħol, fuq talba tal-mara, sabiex ma jkollhomx għalfejn iħallu l-karrieri tagħhom, jew iwaqqfuhom għal xi żmien;

89. Jistieden lill-Istati Membri jiżviluppaw politiki adegwati b'konformità shiha mal-leġiżlazzjoni Ewropea u nazzjonali u jintroduċu miżuri speċifiċi, inkluż taħriġ iffukat fuq ix-xogħol u programmi ta' impjieg sabiex jiżguraw opportunitajiet indaqs ghan-nisa u l-irġiel żgħażaġh sabiex jiksibu esperjenza reali ta' xogħol;

90. Jistieden lill-Kummissjoni u lill-Istati Membri jiżviluppaw u jimplimentaw politiki li jinkludu l-perspettiva tal-ġeneru u li jimmoniterjawha, u li jippermettu aċċess ta' ċittadini mingħajr xogħol għal servizzi ta' reklutaġġ u ta' appoġġ soċjali;

91. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

P7_TA(2013)0366

Is-Suq Intern għas-Servizzi

Riżoluzzjoni tal-Parlament Ewropew tal-11 ta' Settembru 2013 dwar is-Suq Intern għas-Servizzi: Is-sitwazzjoni attwali u l-passi li jmiss (2012/2144(INI))

(2016/C 093/11)

Il-Parlament Ewropew,

- wara li kkunsidra l-Artikolu 3 tat-Trattat dwar l-Unjoni Ewropea,
- wara li kkunsidra l-Artikoli 9, 49 u 56 tat-Trattat dwar il-Funzjonament tal-Unjoni Ewropea,
- wara li kkunsidra l-Komunikazzjoni tal-Kummissjoni bit-titolu "L-implimentazzjoni tad-Direttiva dwar is-Servizzi – Shubija għal tkabbir ġdid fis-servizzi 2012-2015" (COM(2012)0261) u d-dokumenti ta' hidma tal-persunal tal-Kummissjoni li jakkumpanjawha,
- wara li kkunsidra l-istudju tal-Kummissjoni bit-titolu "L-impatt ekonomiku tad-Direttiva dwar is-Servizzi: L-ewwel valutazzjoni wara l-implimentazzjoni" (Studji Ekonomiċi Nru 456),
- wara li kkunsidra l-Komunikazzjoni tal-Kummissjoni bit-titolu "Lejn funzjonament aħjar tas-Suq Uniku għas-servizzi – nibnu fuq ir-riżultati tal-proċess ta' evalwazzjoni reċiproka tad-Direttiva tas-Servizzi" (COM(2011)0020) u d-dokument ta' hidma tal-persunal tal-Kummissjoni li jakkumpanjaha bit-titolu "Dwar il-proċess ta' evalwazzjoni reċiproka tad-Direttiva tas-Servizzi" (SEC(2011)0102),
- wara li kkunsidra l-Komunikazzjoni tal-Kummissjoni bit-titolu "Att dwar is-Suq Uniku II – Flimkien għal tkabbir ġdid" (COM(2012)0573),
- wara li kkunsidra l-Komunikazzjoni tal-Kummissjoni bit-titolu "Governanza Aqwa tas-Suq Uniku" (COM(2012)0259),
- wara li kkunsidra l-Komunikazzjoni tal-Kummissjoni bit-titolu "L-Att dwar is-Suq Uniku: Tnax-il xprun sabiex jiġi stimulat it-tkabbir u r-rinfurzar tal-fiduċja" (COM(2011)0206),

L-Erbgha 11 ta' Settembru 2013

- wara li kkunsidra l-Komunikazzjoni tal-Kummissjoni bit-titolu “Lejn Att dwar is-Suq Uniku” (COM(2010)0608),
 - wara li kkunsidra l-Konkluzjonijiet tal-Kunsill Ewropew tal-14 u l-15 ta' Marzu 2013 dwar il-kontribut tal-politiki Ewropej għat-tkabbir u l-impjiegi,
 - wara li kkunsidra l-Konkluzjonijiet tal-Kunsill Ewropew tat-28 u d-29 ta' Ġunju 2012 dwar Patt għat-Tkabbir u l-Impjiegi,
 - wara li kkunsidra l-Konkluzjonijiet tal-Kunsill tal-10 ta' Marzu 2011 dwar funzjonament ahjar tas-Suq Uniku għas-servizzi – il-proċess ta' evalwazzjoni reċiproka tad-Direttiva tas-Servizzi,
 - wara li kkunsidra d-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar servizzi fis-suq intern ⁽¹⁾,
 - wara li kkunsidra r-risoluzzjoni tiegħu tas-7 ta' Frar 2013 li tinkludi rakkomandazzjonijiet lill-Kummissjoni dwar il-governanza tas-Suq Uniku ⁽²⁾,
 - wara li kkunsidra r-risoluzzjoni tiegħu tal-25 ta' Ottubru 2012 dwar l-20 preokkupazzjoni ewlenija taċ-ċittadini u l-imprizi Ewropej dwar il-funzjonament tas-Suq Uniku ⁽³⁾,
 - wara li kkunsidra r-risoluzzjoni tiegħu tal-25 ta' Ottubru 2011 dwar il-proċess ta' evalwazzjoni reċiproka tad-Direttiva tas-Servizzi ⁽⁴⁾,
 - wara li kkunsidra r-risoluzzjoni tiegħu tas-6 ta' April 2011 dwar governanza u shubja fis-Suq Uniku ⁽⁵⁾,
 - wara li kkunsidra r-risoluzzjoni tiegħu tal-5 ta' Lulju 2011 dwar suq tal-konsumaturi aktar effiċjenti u aktar ġust ⁽⁶⁾,
 - wara li kkunsidra r-risoluzzjoni tiegħu tal-15 ta' Frar 2011 dwar l-implimentazzjoni tad-Direttiva dwar is-Servizzi 2006/123/KE ⁽⁷⁾,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għas-Suq Intern u l-Harsien tal-Konsumatur u l-opinjoni tal-Kumitat għall-Impjiegi u l-Affarijiet Soċjali (A7-0273/2013),
- A. billi s-suq uniku tagħna hu pedament tal-kostruzzjoni Ewropea u l-funzjonament tajjeb tiegħu huwa essenzjali għall-implimentazzjoni kif jixraq tal-politiki tal-UE u huwa bażi għall-irkupru;
- B. billi s-settur tas-servizzi jammonta għal aktar minn 65 % tal-PDG u l-impjiegi totali tal-UE u huwa pilastru tal-ekonomija tagħna; billi s-servizzi koperti bid-Direttiva dwar is-Servizzi jammontaw għal 45 % tal-PDG tal-UE;
- C. billi l-implimentazzjoni shiha tad-Direttiva se ttejjeb ferm il-funzjonament tas-suq uniku fis-servizzi, b'mod partikolari billi tiffacilita l-aċċess għas-suq għall-SMEs u għal daww li jahdmu għal rashom, tespandi l-għażla tal-konsumatur u tghin it-tishih tal-kompetittività fl-UE, it-tkabbir u l-impjiegi;

⁽¹⁾ ĠU L 376, 27.12.2006, p. 36.

⁽²⁾ Testi adottati, P7_TA(2013)0054.

⁽³⁾ Testi adottati, P7_TA(2012)0395.

⁽⁴⁾ ĠU C 131 E, 8.5.2013, p. 46.

⁽⁵⁾ ĠU C 296 E, 2.10.2012, p. 51.

⁽⁶⁾ ĠU C 33 E, 5.2.2013, p. 9.

⁽⁷⁾ ĠU C 188 E, 28.6.2012, p. 1.

L-Erbgha 11 ta' Settembru 2013

- D. billi suq tas-servizzi funzjonali, effiċjenti u aktar kompetittiv huwa neċessarju għall-industrija Ewropea, l-intrapriżi Ewropej (speċjalment l-SMEs) u l-konsumaturi;
- E. billi d-Direttiva dwar is-Servizzi għabet benefiċċji konkreti minn meta għet adottata fl-2006, u ffaċilitat l-aċċess għas-suq kemm għan-negozji kif ukoll għall-konsumaturi, iżda s'sissa ma kisbitx ir-riżultati mistennija kollha, minhabba nuqqasijiet fl-implimentazzjoni tagħha;
- F. billi l-interpretazzjoni frammentata u l-implimentazzjoni inadegwata tad-direttiva għadhom qed ixekklu l-moviment liberu tas-servizzi bejn il-fruntieri;
- G. billi n-negozji, b'mod partikolari l-SMEs, għadhom qed ikollhom jikkonformaw ma' firxa estensiva ta' rekwiżiti amministrattivi u burokratiċi li huma piż kbir fuqhom, b'mod partikolari meta jitqiesu flimkien mad-diffikultajiet li jhabbtu wiċċhom magħhom l-SMEs biex jiksibu aċċess għall-kreditu;
- H. billi r-riskju ta' gheja mid-Direttiva dwar is-Servizzi m'għandux iwassal biex intaffu l-isforzi tagħna biex jinkiseb il-potenzjal sħiħ tad-direttiva;
- I. billi wasal iż-żmien biex naġixxu, fid-dawl tal-fatt li, bil-qgħad li qed jiżdied u b'finanzi pubbliċi li sejrin għall-agħar, is-settur tas-servizzi huwa iktar minn qatt qabel sors ta' kompetittività, tkabbir u impjiegi li ma jistax jiġi injorat;

Il-potenzjal għat-tkabbir u l-impjiegi tas-servizzi li għadu ma ġiex sfruttat

1. Jenfasizza li l-piż amministrattiv mhux meħtieġ u sproporzjonat, il-prattiki diskriminatorji u r-restrizzjonijiet mhux ġustifikati għall-provvediment ta' servizzi madwar l-UE qed jimblukkaw sorsi sinifikanti ta' tkabbir, qed ixekklu l-holqien tal-impjiegi u qed iwasslu biex in-negozji jitlef l-oportunitajiet;
2. Jenfasizza li jekk l-Istati Membri kienu lesti li jimplimentaw id-Direttiva dwar is-Servizzi kif jixraq u b'mod sħiħ, u jneħħu r-restrizzjonijiet ingustifikati, l-istima ambizzjuża tal-Kummissjoni hi li l-UE tista' tagħmel gwadann ekonomiku massimu ta' 2,6 % tal-PDG f'5-10 snin;
3. Jinnota li l-Kummissjoni għandha tiffoka l-isforzi tagħha fuq dawk is-setturi ta' servizzi li huma ta' importanza ekonomika kbira u li għandhom potenzjal ta' tkabbir 'il fuq mill-medja, bhas-servizzi kummerċjali, is-servizzi ta' kostruzzjoni, is-servizzi turistiċi u l-bejgħ bl-imnut, biex jiġu ġġenerati riżultati tangibbli fuq perjodu qasir għat-tkabbir u l-impjiegi;
4. Jenfasizza li l-infurzar effikaċi tar-regoli eżistenti huwa mod intelligenti u rapidu kif jinġhata kontribut għat-tkabbir mingħajr infiq pubbliku; jenfasizza l-hteġa urgenti li d-direttiva tibda taħdem fil-prattika bil-ħsieb li jiġi rilaxxat il-potenzjal mhux sfruttat tagħha u li tikkontribwixxi għall-mudell Ewropew ta' ekonomija tas-suq soċjali bilanċjata u sostenibbli;
5. Jenfasizza l-importanza tal-iżvilupp ta' indikaturi aħjar tal-prestazzjoni tas-Suq Uniku li jkun bbażati fuq esperjenzi u aspettattivi reali tan-negozji u tal-konsumaturi biex tittejjeb il-funzjonalità u l-għarfien tagħhom tad-diversi drittijiet li jistgħu jiġu invokati biex jiġi żgurat l-aċċess għas-Suq Uniku għas-Servizzi;
6. Jilqa' l-iżvilupp tas-Suq Uniku Diġitali u forom godda ta' servizzi bħalma huma s-servizzi diġitali u mobbli u l-pakketti mħallta ta' prodotti u servizzi; jenfasizza l-hteġa li d-direttiva tiġi implimentata kollha kemm hi, fid-diċitura u l-ispirtu, u b'mod validu anki għall-gejjieni sabiex tithegġeg l-innovazzjoni;
7. Jinkoraġġixxi wkoll il-ftuh gradwali tas-suq intern għal servizzi fis-settur tal-assistenza soċjali, filwaqt li jiġi rispettati d-dispożizzjonijiet tad-Direttiva dwar is-Servizzi;
8. Ifakkar li d-Direttiva dwar is-Servizzi ma tisfurzax il-liberalizzazzjoni tas-servizzi iżda twitti t-triq kemm għan-negozji kif ukoll għall-konsumaturi biex jisfruttaw il-potenzjal sħiħ tas-suq uniku tagħna fil-kuntest ta' ekonomija tas-suq soċjali kompetittiva;
9. Jilqa' l-Komunikazzjoni tal-Kummissjoni dwar l-implimentazzjoni tad-Direttiva dwar is-Servizzi bit-titolu "Shubija għal tkabbir ġdid fis-servizzi 2012-2015" (COM(2012)0261), li twiegeb għall-obbligu ta' rappurtar kif stipulat fl-Artikolu 41 tad-direttiva; itenni l-hteġa li jitqiesu l-effetti għal tul ta' żmien medju u fit-tul tad-Direttiva dwar is-Servizzi fuq l-impjiegi fl-UE;

L-Erbgħa 11 ta' Settembru 2013

Ostakli, fruntieri u piżijiet marbuta mal-moviment liberu

10. Jiddispjaċih li hemm għadd sinifikanti ta' każijiet identifikati fejn l-Istati Membri qed jinvokaw b'mod mhux xieraq raġunijiet prevalenti ta' interess pubbliku (Artikolu 15 tad-Direttiva dwar is-Servizzi) bl-iskop uniku li jipproteġu u jiffavorixxu s-suq domestiku tagħhom; iqis li l-użu ta' raġunijiet prevalenti ta' interess pubbliku għandhom dejjem ikunu ġġustifikati oġġettivament u strettament proporzjonali mal-oġġettiv maħsub, b'konsistenza mal-ġurisprudenza tal-Qorti Ewropea tal-Ġustizzja; jenfasizza l-fatt li l-forom legali u r-rekwiżiti esaġerati tal-azzjonisti, ir-restrizzjonijiet territorjali, it-testijiet tal-htigijiet ekonomiċi u t-tariffi fissi jgħolqu ostakli mingħajr ġustifikazzjoni għall-istabbiliment transkonfinali effiċjenti u jagħmlu hsara lis-suq intern għas-servizzi;

11. Jiddispjaċih li l-valutazzjoni tal-proporzjonalità rament issir; jistieden lill-Kummissjoni tikkjarifika l-kuncett ta' proporzjonalità u tohrog linji gwida għall-Istati Membri dwar kif japplikawh, filwaqt li tibni fuq il-ġurisprudenza eżistenti tal-Qorti Ewropea tal-Ġustizzja;

12. Ihegġegħ lill-Istati Membri biex japplikaw b'mod effikaċi u shih il-klawżola dwar il-libertà li jiġu pprovduti servizzi (Artikolu 16 tad-Direttiva dwar is-Servizzi) u biex inehhu l-piżijiet regolatorji doppji;

13. Jindika li għal attivitajiet fejn l-għadd ta' awtorizzazzjonijiet disponibbli jista' jkun limitat minhabba skarsezza ta' riżorsi naturali jew ta' kapacità teknika, id-Direttiva dwar is-Servizzi tistabbilixxi l-htieġa li l-fornitur ikun jista' jirkupra l-ispejjeż tal-investment u li jagħmel qligħ ġust fuq il-kapital investit, mingħajr restrizzjonijiet jew tagħwiġ tal-kompetizzjoni hiela;

14. Jinsab imhasseb dwar l-għadd dejjem ikbar ta' każijiet ta' diskriminazzjoni rrapportati mill-konsumaturi; ihegġegħ lill-Istati Membri jinfurzw kif jixraq u b'mod shih l-Artikolu 20(2) tad-Direttiva dwar is-Servizzi u jistieden lin-negozji biex ma jwettqux prattiki diskriminatorji mhux iġġustifikati abbażi tan-nazzjonalità jew tal-post ta' residenza; jenfasizza, madankollu, li kwalunkwe obbligu ta' bejgħ imur kontra l-prinċipju fundamentali tal-libertà kuntrattwali; jilqa', għaldaqstant, il-hidma kontinwa tal-Kummissjoni fuq rapport ta' gwida dwar in-nondiskriminazzjoni, li johloq il-bilanċ tajjeb għall-benefiċċju tal-konsumaturi u tan-negozji; jilqa' wkoll ir-rwol taċ-Ċentri tal-Konsumaturi Ewropej fl-identifikazzjoni u s-soluzzjoni tal-irregolarijiet osservati;

Governanza intelligēti tas-suq intern għas-servizzi

15. Jenfasizza li l-funzjonament mingħajr skossi tas-suq intern għas-servizzi jirrikjedi interazzjoni mar-regoli speċifiċi għas-setturi li jistgħu jirrikjedu awtorizzazzjonijiet ulterjuri, li jwasslu għal spejjeż kumulattivi speċjalment għan-negozji; jenfasizza li jiddependi wkoll fuq l-implimentazzjoni ta' atti leġislattivi oħra tal-UE; jitlob għaldaqstant lill-Istati Membri biex jieħdu approċċ integrat fir-rigward tas-suq intern għas-servizzi sabiex tiġi żgurata ċertezza legali għall-konsumaturi u n-negozji, b'mod partikolari l-SMEs;

16. Jitlob lill-Kummissjoni biex tiżgura li jkun hemm konsistenza bejn il-valutazzjoni bejn il-pari skont id-Direttiva dwar is-Servizzi u l-evalwazzjoni reċiproka skont id-Direttiva dwar il-Kwalifiki Professjonali; jishaq li għandha ssir valutazzjoni każ' b'każ bir-reqqa, anke tal-ġustifikazzjonijiet imressqa mill-Istati Membri dwar ir-raġuni għalfejn jinżammu ċerti rekwiżiti, biex jiġu identifikati oqsma speċifiċi fejn l-Istati Membri qed jirregolaw b'mod sproporzjonat l-eżerċitar ta' professjoni jew qed jibblukaw l-aċċess għal ċerti professjonijiet; ihegġegħ lill-Istati Membri biex inehhu tali rekwiżiti mhux ġustifikati;

17. Jistieden lill-Istati Membri jagħmlu użu ikbar mir-rikonoxximent reċiproku biex jiffacilitaw il-moviment liberu tas-servizzi, kull fejn għad m'hemmx fis-sehħ regoli armonizzati;

18. Jinnota li d-diversità tal-istandards nazzjonali qed tikkawża frammentazzjoni u incertezza; ihegġegħ l-iżvilupp ta' standards volontarji Ewropej għas-servizzi koperti bid-Direttiva dwar is-Servizzi bħala mezz biex jitjiebu l-komparabilità u l-kummerċ transkonfinali;

19. Iqis li l-Kummissjoni Ewropea u l-organizzazzjonijiet ta' standardizzazzjoni Ewropej għandhom jaħdmu f'kooperazzjoni mill-qrib biex tkun żgurata, fejn ikun il-każ, koerenza fit-terminologija użata biex ir-regoli jiġu applikati konsistentement fl-UE kollha;

20. Jenfasizza wkoll il-fatt li kopertura transkonfinali inadegwata ta' assigurazzjoni għall-fornituri tas-servizzi hija ostaklolu kbir għall-moviment liberu; ihegġegħ lill-partijiet interessati biex isibu soluzzjonijiet permezz tad-djalogu;

L-Erbgha 11 ta' Settembru 2013

21. Ihegġegħ użu usa' tas-sistema tas-Sistema ta' Informazzjoni tas-Suq Intern bejn l-Istati Membri biex tiġi kkontrollata l-konformità mar-rekwiżiti tad-direttiva, b'mod partikolari f'każijiet ta' forniment transkonfinali ta' servizzi, u tač-Ċentri tal-Konsumaturi Ewropej u s-SOLVIT sabiex in-negozji u l-konsumaturi jiġu meghjuna f'sitwazzjoni ta' regoli konfligġenti u nuqqas ta' konformità; jenfasizza, għal dan l-iskop, l-importanza tal-iżgurar ta' aċċess shih tas-shab assoċjati għan-netwerk SOLVIT f'livell tekniku;

22. Jinnota li l-ghodod tas-Suq Uniku, inkluż is-SOLVIT, għandhom jahdmu ahjar f'termini ta' żmien mehud biex jiġu solvuti l-każijiet; jenfasizza l-importanza ta' miri mtejbja u ta' indikaturi ewlenin tal-prestazzjoni f'dan ir-rigward; jilqa' l-inizjattiva tal-Kummissjoni li tirrevedi l-qafas legali tas-SOLVIT;

23. Ihegġegħ lill-Istati Membri biex jaġġornaw għat-tieni generazzjoni ta' Punti Uniċi ta' Servizz li jkunu portali tal-gvern elettroniku kompletament funzjonali, multilingwi u faċli għall-utent; jenfasizza l-importanza li jittiehed approċċ ibbażat fuq il-fornituri tas-servizzi li jkopri ċ-ċiklu ekonomiku shih; jemmen li l-proċeduri elettronici se jsahhu s-simplifikazzjoni, se jnaqqsu l-ispejjeż ta' konformità u se jżidu ċ-ċertezza legali; jistieden lill-Istati Membri jiżguraw interoperabilità shiha tal-Punti Uniċi ta' Servizz tagħhom u jagħmluhom magħrufa transkonfinalment, filwaqt li jinformat li-ċittadini u n-negozji Ewropej dwar id-drittijiet u l-opportunitajiet tagħhom li jirriżultaw mid-Direttiva dwar is-Servizzi; jistieden, barra minn hekk, lill-Kummissjoni biex tistabbilixxi kriterji ċari ta' valutazzjoni komparattiva għall-evalwazzjoni tal-Punti Uniċi ta' Servizz, fosthom data dwar il-livelli ta' użu tagħhom, u biex tirrapporta regolarment lill-Parlament dwar il-progress miksub;

Infurzar ahjar biex jinkisbu l-ikbar effetti ekonomiċi

24. Jenfasizza l-fatt li, fejn id-Direttiva dwar is-Servizzi giet infurzata b'mod xieraq, dan ġab riżultati konkreti f'termini ta' impjiegi u tkabbir; jappoġġa, għalhekk, l-iskambju tal-ahjar Prattiki bejn l-Istati Membri, inklużi soluzzjonijiet innovattivi bejn l-awtoritajiet kompetenti fir-reġjuni mal-fruntieri;

25. Jinnota li l-implimentazzjoni inadegwata għandha impatt "minghajr fruntieri", fejn iċ-ċittadini madwar l-UE qed iħallu qares; jenfasizza li l-Istati Membri kollha għandhom responsabilità fil-konfront ta' xulxin u fil-konfront tal-Unjoni biex jinfurzu id-direttiva b'mod effikaċi, u għandhom jiġu kkonfrontati bl-obbligi tagħhom b'kundizzjonijiet ugwali;

26. Jistieden lill-Kummissjoni tghin lill-Istati Membri fir-rigward tal-problemi ewlenin li jkunu identifikaw rigward l-implimentazzjoni u l-applikazzjoni tal-leġiżlazzjoni tal-UE dwar is-Suq Uniku, inkluż dwar kif itejbu d-defiċits tat-traspożizzjoni u tal-konformità u kif jiksibu rimedju għudizzjarju rapidu u effiċjenti;

27. Jenfasizza li l-awtoritajiet reġjonali u lokali kompetenti jridu jgħorru wkoll ir-responsabilità kondiviża tagħhom għal infurzar shih u kwalitattiv tad-diċitura u tal-ispirtu tad-direttiva, bl-ghan ġenerali li jstimulaw l-attività ekonomika u l-impjiegi; jenfasizza, f'dak ir-rigward, kemm hu importanti li jitnaqqsu l-piżijiet amministrattivi;

28. Jappoġġa bil-qawwa l-politika ta' tolleranza żero tal-Kummissjoni fir-rigward ta' restrizzjonijiet mhux ġustifikati; ihegġegħ lill-Kummissjoni tuża l-mezzi kollha għad-dispożizzjoni tagħha biex tiżgura implimentazzjoni shiha u korretta tar-regoli eżistenti, fi djalogo fuq bażi ugwali mal-Istati Membri; jitlob li kull meta tiġi identifikata implimentazzjoni inkorretta jew insuffiċjenti tad-direttiva, jew ksur tagħha, il-proċeduri ta' ksur aċċellerati jiġu applikati u kompluti mhux aktar tard minn 18-il xahar wara;

29. Jistieden lill-Kummissjoni tuża x-"Xahar tas-Suq Uniku" bħala opportunità biex turi l-benefiċċji tas-Suq Uniku għas-servizzi lin-negozji;

Tishih tat-trasparenza u l-obbligu ta' rendikont

30. Jitlob lill-Kummissjoni, abbażi tal-eżitu tal-evalwazzjonijiet bejn il-pari, telenka r-restrizzjonijiet li għandhom l-iktar piż, tippromponi riformi mmirati u żżomm lill-Kunsill u lill-Parlament infurmati;

31. Ihegġegħ lill-Kummissjoni tagħti attenzjoni partikolari fir-rigward tas-settur tas-servizzi fl-Istharriġ Annwali dwar it-Tkabbir u r-Rapport dwar is-Sitwazzjoni tal-Integrazzjoni tas-Suq Uniku, u biex tinkludi s-servizzi fir-rakkomandazzjonijiet speċifiċi għall-pajjiżi; iqis li l-Kummissjoni u l-Kunsill, permezz ta' dawn ir-rakkomandazzjonijiet dettaljati speċifiċi għall-pajjiż, għandhom ikomplu jinkoraġġixxu lill-Istati Membri jadottaw u jimplimentaw politiki ta' tkabbir fit-tul;

L-Erbgha 11 ta' Settembru 2013

32. Jistieden lill-parlamenti nazzjonali jinvolvu ruhhom b'mod attiv fl-appoġġ tal-infurzar tad-direttiva u jużaw is-setgħat tagħhom ta' skrutinju fir-rigward tal-awtoritajiet nazzjonali fil-livelli kollha;

33. Ihegġegħ lill-partijiet interessati, lill-komunità kummerċjali u s-shab soċjali biex jagħmlu l-parti tagħhom biex iżommu responsabbli lill-gvernijiet għat-tishih tas-settur tas-servizzi Ewropew u għall-holqien ta' impjiegi stabbli;

34. Jistieden lill-Kunsill u l-Presidenza tiegħu jqiegħdu s-suq intern għas-servizzi fuq l-aġenda tal-laqgħat tal-Kunsill Kompetittività fuq bażi regolari; jissuġġerixxi l-introduzzjoni mill-ġdid tar-"rapporti ta' konformità" bħala mezz biex jitkejjel il-progress miksub fl-iffaċilitar tal-aċċess għas-suq;

35. Ihegġegħ lill-membri tal-Kunsill Ewropew biex iġorru r-responsabilità politika shiha għall-funzjonament tajjeb tas-suq intern għas-servizzi; jistieden lill-President tal-Kunsill Ewropew biex iżomm dan is-suġġett fuq l-aġenda tal-Kunsill Ewropew għal kemm ikun hemm bżonn, bi pjan direzzjoni maqbul, inklużi parametri referenzjarji speċifiċi u kalendarju għall-Istati Membri biex jagħtu impetus ġdid u jneħħu l-ostakli pendenti għall-implimentazzjoni shiha tad-Direttiva dwar is-Servizzi;

o

o o

36. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill Ewropew, lill-Kunsill u lill-Kummissjoni kif ukoll lill-parlamenti u l-gvernijiet tal-Istati Membri.

P7_TA(2013)0367

In-negozjati għal ftehim ta' shubija u kooperazzjoni UE-Malasja

Riżoluzzjoni tal-Parlament Ewropew ta' 11 ta' Settembru 2013 li fiha r-rakkomandazzjoni lill-Kunsill, lill-Kummissjoni u lis-Servizz Ewropew għall-Azzjoni Esterna Kummissjoni dwar in-negozjati għal ftehim ta' shubija u kooperazzjoni UE-Malasja (2013/2052(INI))

(2016/C 093/12)

Il-Parlament Ewropew,

— wara li kkunsidra r-Regolament tal-Kunsill (KEE) Nru 1440/80 tat-30 ta' Mejju 1980 li għandu x'jaqşam mal-konkluzjoni tal-Ftehim tal-Kooperazzjoni bejn il-Komunità Ekonomika Ewropea u l-Indoneżja, il-Malasja, il-Filippini, Singapor u t-Tajlandja – pajjiżi membri fl-Assoċjazzjoni tan-Nazzjonijiet tax-Xlokk tal-Asja⁽¹⁾,

— wara li kkunsidra n-negozjati awtorizzati mill-Kunsill f'Novembru 2004 u li nfethu fi Brussell f'Ottubru 2010, fl-okkażjoni tat-tmien samit UE-Asja (ASEM8), dwar ftehim ta' shubija u kooperazzjoni UE-Malasja (FSK),

— wara li kkunsidra s-samit ASEM9 li sar f'Vientiane (Laos) fil-5 u 6 ta' Novembru 2012,

— wara li kkunsidra s-samit tal-Assoċjazzjoni tan-Nazzjonijiet tal-Asja tax-Xlokk (ASEAN) mill-Kambodja mit-18 sal-20 ta' Novembru 2012,

⁽¹⁾ ĠU L 144, 10.6.1980, p. 1.